

रतलाम में बनेगी 170 किमी सड़कें व 20 किमी फोरलेन – विधायक चेतन्य काश्यप कॉन्वेन्ट स्कूल तिराहा से दो बत्ती चौराहा, डाट की पुल सिटी फोरलेन सेन्ट्रल लाईटिंग का लोकार्पण

रतलाम 2 नवम्बर। विधायक रतलाम शहर माननीय श्री चेतन्य जी काश्यप ने मध्यप्रदेश स्थापना दिवस के उपलक्ष्य में शहरवासियों को कॉन्वेन्ट स्कूल तिराहा से दो बत्ती चौराहा डाट की पुल के फोरलेन एवं सेन्ट्रल लाईटिंग का लोकार्पण कर सौगात दी। उन्होंने इस मौके पर कहा कि सीवरेज एवं अन्य कार्यों से क्षतिग्रस्त शहर की सड़कों के नवनिर्माण का रोड मेप बन गया है। इसमें शहर 170 किमी सड़कें बनना प्रस्तावित है, जिसमें 20 किलोमीटर सड़कों का निर्माण फोरलेन के रूप में होगा। इस वर्ष शहर की सड़कों के लिए 20 करोड़ के टेंडर जारी किए गए हैं।

विधायक माननीय श्री चेतन्य जी काश्यप ने बताया कि मुख्यमंत्री श्री शिवराजसिंह चौहान के रतलाम प्रवास के दौरान फरवरी माह में 120 करोड़ की योजना बनाकर सड़कों के प्रस्ताव रखे गए हैं। इसके तहत निरंतर सड़कों का कार्य होगा। आज दो बत्ती चौराहा पर सिटी फोरलेन और सेन्ट्रल लाईटिंग का लोकार्पण प्रतिकात्मक है। इस तरह की सड़कों से हम पूरे रतलाम को बदलेंगे। शहर में सैलाना रोड, महू रोड, पावर हाउस रोड, मित्र निवास रोड, बाजना रोड पर फोरलेन बने हैं। नगर अब जल्द ही महानगर बनेगा। श्री काश्यप ने रतलाम निवेश क्षेत्र की स्वीकृति और शहर विकास के लिए किए गए विभिन्न कार्यों पर प्रकाश डालते हुए कहा कि विकास के लिए जिन आधारभूत संरचनाओं की जरूरत होती है, वे सभी रतलाम में विकसित की जा रही हैं।

कार्यक्रम की अध्यक्षता कर रहे भाजपा जिलाध्यक्ष राजेन्द्रसिंह लुनेरा ने कहा कि सीवरेज से क्षतिग्रस्त हुई सड़कों को बनाने का कार्य शुरू हो चुका है। अब जल्द ही शहर की सड़कें सुधर जाएगी। विधायक श्री काश्यप के प्रयासों से रतलाम जल्द ही नगर से महानगर बनेगा। कार्यक्रम को पूर्व जिलाध्यक्ष बजरंग पुरोहित एवं पूर्व महापौर शैलेन्द्र डागा ने भी सम्बोधित किया। आरंभ में निगमायुक्त सोमनाथ झारिया ने स्वागत भाषण देते हुए नगर निगम द्वारा सड़क निर्माण के विभिन्न कार्यों की जानकारी दी।

अतिथियों का स्वागत उपायुक्त श्री विकास सोलंकी कार्यपालन यंत्री सर्वश्री सुरेशचन्द्र व्यास, मो. हनीफ शेख, जीके जायसवाल, सहायक यंत्री श्री श्याम सोनी, श्री एमके जैन, उपयंत्री सर्वश्री राजेश पाटीदार, मनीष तिवारी, ब्रजेश कुशवाह, कार्यालय अधीक्षक श्री रामचंद्र शर्मा, निज सहायक सुभाष गोयल आदि ने किया। कार्यक्रम का संचालन मंगल लोढा ने किया व आभार सिटी इंजीनियर सुरेशचन्द्र व्यास ने माना।

इस अवसर पर पूर्व महापौर श्री शैलेन्द्र डागा, जिला महामंत्री प्रदीप उपाध्याय, निर्मल कटारिया, पूर्व भाजपा जिलाध्यक्ष श्री बजरंग पुरोहित, पूर्व महामंत्री मनोहर पोरवाल, प्रदेश कार्य समिति सदस्य अशोक पोरवाल, जिला कोषाध्यक्ष जयवंत कोठारी, जिला कार्यालय मंत्री मनोज शर्मा, जिला मीडिया प्रभारी अरुण राव, जिला मंत्री सोना शर्मा, मण्डल अध्यक्ष आदित्य डागा, निलेश गांधी, मयुर पुरोहित, कृष्ण कुमार सोनी, करण धीर्य बड़गोत्या, अल्पसंख्यक मोर्चा के प्रदेश उपाध्यक्ष इब्राहिम शैरानी, जिला मीडिया सहप्रभारी अरुण त्रिपाठी आदि मंचासीन रहे।

वार्ड क्रमांक-34 के रहवासियों द्वारा श्री काश्यप का अभिनंदन लोकार्पण कार्यक्रम में बैंक कालोनी वार्ड क्रमांक-34 के रहवासियों ने विधायक चेतन्य काश्यप का अभिनंदन किया। क्षेत्रवासी अशोक जैन, ओम अग्रवाल, फकरी भाई, सलीम आरिफ, चन्द्रकांत माण्डोत, मुस्तफा स्टेशन वाला, हेमंत शाह, मुकेश जैन, मांगीलाल जैन, आशीष जैन, दीपक पंथ, रियाज हुसैन, विशाल जोशी आदि मौजूद रहे।

मिट्टी के दीये, खिलौना व्यवसायियों से आरक्षित स्थल पोलोग्राउण्ड से

5 दिवस तक किसी प्रकार का शुल्क नहीं लिया जायेगा

रतलाम 2 नवम्बर। माननीय प्रधानमंत्री जी द्वारा "वोकल फॉर लोकल" का आह्वान तथा माननीय मुख्यमंत्रीजी के निर्देशानुसार आत्म निर्भर मध्यप्रदेश के अन्तर्गत छोटे व्यवसायियों को बढ़ावा दिये जाने हेतु दीपक/मिट्टी के खिलौने बनाने वाले छोटे व्यवसायियों को सुविधा प्रदान किये जाने हेतु परम्परागत मिट्टी के दीये/खिलौने बनाने वाले हस्तशिल्प कारीगरों के लिये पोलोग्राउण्ड आरक्षित किये गये स्थान पर धनतेरस से भाईदूज तक किसी प्रकार का शुल्क नहीं लिया जायेगा।

कलेक्टर एवं निगम प्रशासक श्री कुमार पुरुषोत्तम उक्त आदेश जारी करते हुए यह भी निर्देश दिये हैं कि उक्त स्थल पर प्रतिदिन नियमित साफ-सफाई, प्रकाश एवं पेयजल की व्यवस्था की जावे।

जहां स्वच्छता है वहां देवत्व है—निगम आयुक्त श्री झारिया दीपावली संकल्प जागरुकता अभियान के तहत विभिन्न गतिविधियों के माध्यम दिया स्वच्छता का संदेश

रतलाम 02 नवम्बर । धार्मिक दृष्टिकोण से भी स्वच्छता का खासा महत्व है। जहां स्वच्छता है, वही देवत्व का वास होता है। अपने घर और आसपास के वातावरण को स्वच्छ और सुंदर बनाने की पौराणिक काल से चली आ रही इस परम्परा का न केवल धार्मिक, अपितु चिकित्सा विज्ञान की दृष्टि से भी विशेष महत्व है। ऐसे में इस दीपावली हर नागरिक संकल्प ले कि वे शहर को स्वच्छ और सुंदर बनाने में अपनी भागीदारी निभाए।

उक्त बात निगम आयुक्त श्री सोमनाथ झारिया ने मंगलवार को दीपावली संकल्प जागरुकता अभियान के तहत आयोजित विभिन्न गतिविधियों के आयोजन के दौरान व्यक्त की है। इस मौके पर सफाई मित्र समूह ने शहर के एक दर्जन से ज्यादा स्थानों पर रांगोलियों के माध्यम से स्वच्छता का संदेश भी दिया।

दीपावली संकल्प जागरुकता अभियान के तहत नगर निगम व सफाई मित्र समूह की टीम ने शहर के प्रमुख स्थानों पर लघु रैलियों का आयोजन कर सार्वजनिक स्थानों पर सात बिन्दुओं पर नागरिकों के साथ शपथ दिलाई साथ ही दीपावली उत्सव के को लेकर नागरिकों से संयम बरतते हुए कचरे का निपटान संग्रहण वाहनों में करने की भी अपील की है।

इस मौके पर आयुक्त श्री सोमनाथ झारिया ने कहा कि यह वह समय है जब बरसात का दौर लगभग थम चुका है आर बारिश के बाद कई तरह के कीट पतंगे और जीवाणु पनपते हैं। बरसात का पानी जमा रहने से मच्छरों का प्रकोप भी बनता है। ऐसे में स्वच्छता बीमारियों का सफाया करती है।

उन्होंने कहा कि चिकित्सक भी कहते हैं कि बरसात के बाद मलेरिया, डंगू, वायरल सहित सर्दी खाँसी के रोगियों की संख्या में इजाफा हो रहा है। ऐसे में अस्वच्छता से हमें इंफेक्शन, सर्दी आदि रोग हो जाते हैं। हमें स्वच्छता का पूर्ण ध्यान रखना चाहिए।

श्री झारिया ने नागरिकों से आह्वान किया है कि दीपावली केवल एक दिन नहीं हर रोज मनाते हुए स्वयं के घर—प्रतिष्ठान में साफ-सफाई के साथ ही मोहल्ले, कालोनी आदि पर गंदगी न करे। कचरे का निपटान संग्रहण वाहन में ही करे पर्यावरण के संरक्षण एवं संवर्धन का संकल्प ले।

इस अवसर पर स्वास्थ्य अधिकारी जीके जायसवाल, झोन अधिकारी एपीसिंह, किरण चौहान, पर्वत हाड़े, विनय चौहान सहित सफाई मित्र समूह के सदस्य आदि उपस्थित रहे।

02 नवम्बर को 1 मिट्टिक टन से ज्यादा कचरा जुलवानिया पंहूचा

रतलाम 02 नवम्बर । निगम आयुक्त श्री सोमनाथ झारिया के निर्देशानुसार नगर निगम के कचरा संग्रहण वाहनों के माध्यम से घर-घर से पृथक-पृथक एकत्रित किया जा रहे गीले-सूखे कचरे व सड़को व नाले-नालियों की सफाई के दौरान निकलने वाले कचरे का प्रतिदिन वजन किया जाकर जुलवानिया ट्रेचिंग ग्राउण्ड पर पंहुचाया जा रहा है जिसके तहत 02 नवम्बर मंगलवार को 1 मिट्रिक टन से अधिक कचरा जुलवानिया ट्रेचिंग ग्राउण्ड पर पंहुचाया गया।

02 नवम्बर मंगलवार को डम्पर से 41740, ट्रेक्टर से 15345, काम्पेक्टर सूखा कचरा 20095, काम्पेक्टर गीला कचरा 23775 किलो इस तरह कुल 100955 किलो कचरा जुलवानिया ट्रेचिंग ग्राउण्ड पंहुचाया गया।

सुभाषचन्द्र शॉपिंग काम्पलेक्स की दुकानें क्रय करने हेतु व्यापारी, दुकानदार व नागरिक 10 नवम्बर तक ऑन लाईन निविदा जमा करा सकते हैं

रतलाम 02 नवम्बर । महु रोड स्थित सुभाषचन्द्र शॉपिंग काम्पलेक्स की 99 दुकानों के विक्रय किये जाने हेतु नगर निगम द्वारा निकाली गई ऑन लाईन निविदा की अंतिम तिथि में बढ़ोत्तरी की गई है जिसके तहत व्यापारी, दुकानदार, नागरिक 10 नवम्बर तक दुकान क्रय करने हेतु ऑन लाईन निविदा जमा करा सकते हैं।

निगम आयुक्त श्री सोमनाथ झारिया ने बताया कि शहर के मध्य, महु रोड सिटी फोरलेन स्थित सुभाषचन्द्र शॉपिंग काम्पलेक्स बस स्टैण्ड परिसर के समीप होकर विशाल पार्किंग के साथ बगैर किराये के उपलब्ध 99 दुकानों के विक्रय हेतु ऑन लाईन की अंतिम तिथि 21 अक्टूबर नियत थी। व्यापारी, दुकानदार व नागरिकों की सुविधा को दृष्टिगत रखते हुए निविदा की अंतिम तिथि में बढ़ोत्तरी की जाकर 10 नवम्बर की गई है।

नगर निगम द्वारा दुकानदारों व नागरिकों अपील की जाती है कि नगर निगम द्वारा व्यापारीबंधुओं, दुकानदारों व नागरिकों से अपील की जाती है कि अपनी दुकान-अपनी पहचान की तर्ज पर अचल संपत्ति अन्तरण नियम 2016 अनुसार दुकान क्रय करने हेतु ई-निविदा प्रक्रिया में भाग लें। ई-निविदा संबंधी अधिक जानकारी सुभाषचन्द्र शॉपिंग काम्पलेक्स में संचालित कार्यालय व नगर निगम विकास शाखा से कार्यालयीन समय में प्राप्त की जा सकती है।

**4065 पेंशन हितग्राहियों का हुआ भौतिक सत्यापन
पेंशन पाने वाले हितग्राही अपना भौतिक सत्यापन करवायें
वार्डवार केन्द्रों व घर-घर जाकर किया जा रहा है सत्यापन**

रतलाम 02 नवम्बर । रतलाम शहर के सामाजिक सुरक्षा, इंदिरा गांधी राष्ट्रीय वृद्धा पेंशन, राष्ट्रीय विधवा पेंशन, राष्ट्रीय निःशक्त पेंशन, सामाजिक सुरक्षा वृद्धा पेंशन, विधवा पेंशन, निःशक्त पेंशन, मानसिक बहुविकलांग पेंशन प्राप्त करने वाले हितग्राहियों का शासन निर्देशानुसार भौतिक सत्यापन वार्ड दरोगा व नियुक्त कर्मचारियों द्वारा घर-घर जाकर व वार्डवार बनाये गये केन्द्रों पर किया जा रहा है जिसके तहत 02 नवम्बर सोमवार को 114 पेंशन हितग्राहियों का भौतिक सत्यापन किया गया इस तरह अब तक 4065 पेंशन हितग्राहियों का भौतिक सत्यापन कर 40.6 प्रतिशत कार्य पूर्ण किया जा चुका है।

नगर निगम द्वारा पेंशन पाने वाले हितग्राहियों से अपील की जाती है कि वे वार्ड दरोगा व नियुक्त कर्मचारियों को आवश्यक दस्तावेज बीपीएल राशन कार्ड, समग्र आईडी, बैंक खाते की पास बुक, निवासी, जन्म, आयु, चिकित्सक, निःशक्तता, आयकर दाता ना हो,

पति की मृत्यु का प्रमाण-पत्र, अंक सूची, मतदाता सूची, मतदाता परिचय-पत्र, महात्मा गांधी राष्ट्रीय ग्रामीण रोजगार गारंटी योजना के तहत जारी जाब कार्ड, उपलब्ध कराकर या वार्डवार बनाये केन्द्र वार्ड 1 अम्बेडकर मांगलिक भवन गांधी नगर, वार्ड 2 रामकला सभागृह लक्ष्मणपुरा, वार्ड 3 राठौड़ समाज धर्मशाला, वार्ड 4 महर्षी दयानन्द वैदिक विद्यालय, वार्ड 5 गुरु रामदास स्कूल विनोबा नगर, वार्ड 6 मार्निंग स्टार स्कूल इंदिरा नगर, वार्ड 7 अलकापुरी कम्युनिटी हॉल, वार्ड 8 संतनामदेव पब्लिक स्कूल विनोबा नगर, वार्ड 9 साईं ऐकेडमी स्कूल 80 फीट रोड, वार्ड 10 सिंधी गुरुद्वारा मोहन नगर, वार्ड 11 बोधी स्कूल डोंगरे नगर, वार्ड 12 सुमंगल गार्डन कस्तुरबा नगर, वार्ड 13 अम्बेडकर कम्युनिटी हॉल जवाहर नगर, वार्ड 14 सरस्वती स्कूल काटजू नगर, वार्ड 15 मांगलिक भवन सुभाष नगर, वार्ड 16 काश्यप सभागृह सागोद रोड, वार्ड 17 उत्कृष्ट स्कूल सागोद रोड, वार्ड 18 शांति निकेतन टाटा नगर, वार्ड 19 राधाकृष्ण प्राथमिक विद्यालय दीनदयाल नगर, वार्ड 20 सरस्वती स्कूल अमृत सागर, वार्ड 21 नरसिंह वाटिका सिलावटो का वास, वार्ड 22 मानस भवन मोती नगर, वार्ड 23 ज्योति कान्वेंट स्कूल बाजाली नगर, वार्ड 24 सब्जी फिरोस जमातखाना सायर चबुतरा, वार्ड 25 सगरवंशी माली समाज धर्मशाला, वार्ड 26 संतमीरा स्कूल थावरिया बाजार, वार्ड 27 जमातखाना शैरानीपुरा, वार्ड 28 मांगलिक भवन दिलीप नगर, वार्ड 29 डीआरपी लाईन आनन्द कालोनी, वार्ड 30 काजीखान की मस्जिद जावरा रोड, वार्ड 31 शासकीय प्राथमिक स्कूल डोसीगांव, वार्ड 32 उजाला पैलेस स्टेशन रोड, वार्ड 33 लायंस हॉल पावर हाउस रोड, वार्ड 34 रोटरी हॉल अजंता टॉकिज रोड, वार्ड 35 मेंहदीकुई बालाजी नगर निगम, वार्ड 36 कान्वेंट स्कूल मित्र निवास रोड, वार्ड 37 लॉ कॉलेज आनन्द कालोनी, वार्ड 38 जमातखाना शैरानीपुरा, वार्ड 39 शासकीय प्राथमिक स्कूल शैरानीपुरा, वार्ड 40 श्रीमाली धर्मशाला, वार्ड 41 मोहन टॉकिज, वार्ड 42 माहेश्वरी धर्मशाला कसारा बाजार, वार्ड 43 गणेश मांगलिक भवन रामबाग, वार्ड 44 बोहरा कम्युनिटी हॉल बोहरा बाखल, वार्ड 45 शासकीय हायर सेकेण्डरी स्कूल माणक चौक, वार्ड 46 आईएमए हॉल राजेन्द्र नगर, वार्ड 47 मदरसा तालीमुल कुरआन नयापुरा हाट रोड, वार्ड 48 सूरजहॉल वेदव्यास कालोनी, वार्ड 49 सिखवाल धर्मशाला ब्राम्हणों का वास तथा नगर निगम के आईटी सेल में आवश्यक दस्तावेजों के साथ उपस्थित होकर अपना भातिक सत्यापन अनिवार्य रूप से करवायें।

नगर निगम द्वारा अब तक 7563 आयुष्मान कार्ड बनाये गये

निगम के आईटी सेल में हितग्राही बनवायें आयुष्मान कार्ड

रतलाम 02 नवम्बर । आयुष्मान भारत “निरामयम” योजना अन्तर्गत रतलाम नगर के पात्र हितग्राहियों के निःशुल्क बनाने का कार्य नगर निगम के आईटी सेल कार्यालय में कार्यालयीन समय में बनाये जा रहे हैं जिसके तहत 1 से 31 अक्टूबर तक 191 हितग्राहियों के कार्य बनाये जा चुके हैं।

निगम आयुक्त श्री सोमनाथ झारिया ने बताया कि गरीब एवं असहाय परिवारों पर बीमारियों पर खर्च होने वाले आर्थिक बोझ एवं गुणवत्तापूर्वक इलाज समय पर उपलब्ध कराये जाने हेतु आयुष्मान भारत “निरामयम” योजना के तहत नगर के शेष रहे पात्र हितग्राहियों के आयुष्मान कार्ड नगर निगम के विकास शाखा स्थित आईटी सेल में बनाये जा रहे हैं। नगर निगम विकास शाखा स्थित आईटी सेल में नियुक्त अधिकारी एवं कर्मचारियों द्वारा 32 दिनों में 191 हितग्राहियों के कार्य बनाये जा चुके हैं। इससे पूर्व वार्डवार गठित दलों व उचित मूल्य की दुकानों पर 7316 कार्ड बनाये गये थे इस तरह अब तक 7563 आयुष्मान कार्ड बनाये जा चुके हैं।

आयुष्मान कार्ड बनाने हेतु नियुक्त अधिकारी एवं कर्मचारियों को निगम आयुक्त श्री झारिया ने निर्देशित किया है कि रतलाम नगर के शेष रहे हितग्राहियों के आयुष्मान कार्ड निःशुल्क बनाये जाना है। पात्र हितग्राहियों और उनके परिवार सदस्यों का पंजीयन किये जाने हेतु आधार कार्ड व समग्र आईडी दस्तावेज के रूप में लिये जावें।

**1770 हितग्राही पीएम स्वनिधी के ब्याज मुक्त ऋण से लाभान्वित हुए
स्वरोजगार ऋण से 30 हितग्राही हुए लाभान्वित
पथ विक्रेता 10 व 20 हजार का ब्याज मुक्त ऋण प्राप्त करने हेतु आवेदन प्रस्तुत करें**

रतलाम 02 नवम्बर । नगरीय क्षेत्र रतलाम के ऐसे पंजीकृत एवं पात्र पथ विक्रेता जिन्हे प्रथम कार्यशील पूंजी हेतु ब्याज मुक्त ऋण प्राप्त नहीं हुआ है तथा जिन्होंने प्रथम कार्यशील पूंजी का ऋण जमा करा दिया है उन्हे संकल्प से सिद्धी विशेष अभियान के तहत 10 व 20 हजार का ब्याज मुक्त ऋण उपलब्ध कराने हेतु नगर निगम द्वारा निगम के झोन कार्यालयों पर ऑन लाईन आवेदन भरे जा रहे हैं।

निगम आयुक्त श्री सोमनाथ झारिया ने बताया कि प्रथम कार्यशील पूंजी हेतु 1707 हितग्राहियों को राशि रूपये 10,000/- तथा द्वितीय कार्यशील पूंजी हेतु 63 हितग्राहियों को राशि रूपये 20,000/- ब्याज मुक्त ऋण उपलब्ध कराया गया है। एनयूएलएम स्वरोजगार ऋण योजना में 35 हितग्राहियों व एनयूएलएम स्वरोजगार समूह ऋण योजना में 2 समूह को ऋण उपलब्ध कराया गया है।

पथ विक्रेताओं को ब्याज मुक्त ऋण के लिये ऑन लाईन आवेदन प्रस्तुत करने हेतु आवश्यक दस्तावेज के रूप में बैंक पास बुक, आधार कार्ड, पथ विक्रेता पंजीयन कार्ड व आधार लिंक से मोबाईल नम्बर साथ लाना होगा।

**अनुमति के बिना मुख्य सड़कों के किनारे निर्माण प्रारंभ
पाये जाने पर नगर निगम करेगा तोड़ने की कार्यवाही
15 हजार रूपये प्रति घंटे के मान से तोड़ने की राशि होगी वसूल**

रतलाम 02 नवम्बर । शहर की मुख्य सड़के सैलाना रोड, सागोद रोड, महू रोड, स्टेशन रोड सहित अन्य सड़को के किनारे नगर निगम की बिना अनुमति के निर्माण प्रारंभ पाये जाने पर उन्हे तोड़ने की कार्यवाही निगम आयुक्त श्री सोमनाथ झारिया के निर्देशानुसार गठित दलो के द्वारा प्रारंभ को जा रही है साथ ही संबंधितों से 15 हजार रूपये प्रति घन्टे के मान से तोड़ने की राशि वसूल की जायेगी।

निगम आयुक्त श्री सोमनाथ झारिया नगर निगम के गठित दलो को निर्देशित किया है शहर की मुख्य सड़कों के किनारे नगर निगम की बिना अनुमति निर्माण प्रारंभ पाये जाने पर तोड़ने की कार्यवाही प्रतिदिन की जाये व संबंधितों से 15 हजार रूपये प्रति घन्टे के मान से तोड़ने की राशि वसूल की जाये।

नगर निगम द्वारा बिना अनुमति के निर्माण तोड़ने की कार्यवाही की जा रही है नागरिकों से अपील है कि वे अनुमति के बिना निर्माण कार्य ना करें।

**डेंगू से बचाव हेतु प्रत्येक झोन में एक-एक डबल बैरल फॉगिंग मशीन से
कीटनाशक दवा का छिड़काव निरंतर जारी**

रतलाम 02 नवम्बर। कलेक्टर एवं निगम प्रशासक श्री कुमार पुरुषोत्तम के निर्देशानुसार नागरिकों को मच्छर जनित डेंगू व मलेरिया जैसी बीमारी से बचाव हेतु नगर प्रत्येक झोन में एक-एक डबल बैरल फॉगिंग मशीन से कीटनाशक दवा का छिड़काव का कार्य निरंतर जारी है।

निगम आयुक्त श्री झारिया ने इस अवसर पर बताया कि शहर में बढ़ रहे डेंगू व मलेरिया जैसी मच्छर जनित बीमारियों पर नियंत्रण हेतु कलेक्टर एवं निगम प्रशासक श्री

कुमार पुरुषोत्तम के निर्देशानुसार प्रत्येक ज्ञान में एक-एक डबल बैरल फॉगिंग मशीन से नगरनिगम व मलेरिया विभाग द्वारा रूट चार्ट अनुसार सुबह 05:30 से 08:00 बजे तक व शाम को 06:00 से रात 10:00 बजे तक किया जा रहा है साथ ही प्रत्येक वार्ड में एक-एक हैण्ड स्प्रे मशीन से भी कीटनाशक दवा का छिड़काव किया जा रहा है।

नागरिक व दुकानदार कोविड अनुकूल व्यवहार का पालन करें

रतलाम 02 नवम्बर । कलेक्टर एवं प्रशासक नगर पालिक निगम रतलाम श्री कुमार पुरुषोत्तम के निर्देशानुसार रतलाम जिले में कोरोना 2019 संक्रमण को नियंत्रण करने हेतु कोविड अनुकूल व्यवहार अनिवार्य किया गया है।

निगम आयुक्त श्री सोमनाथ झारिया ने नागरिकों, दुकानदारों, व्यावसायिक प्रतिष्ठान मालिकों से अपील की है कि सही तरीके से मास्क लगायें एवं सोशल डिस्टेंसिंग का पालन अनिवार्य रूप से करें। दूकानों एवं सार्वजनिक स्थानों में 6 नागरिकों से अधिक लोग एकत्रित नहीं हों। नियमों का पालन अनिवार्य रूप से कर कानूनी कार्यवाही से बचें।

गीला व सूखा कचरा पृथक-पृथक नहीं लेने पर कर्मचारियों के विरुद्ध होगी कार्यवाही

रतलाम 02 नवम्बर । निगम आयुक्त श्री सोमनाथ झारिया ने कचरा संग्रहण वाहन के ड्रायवर, हैल्पर, वार्ड प्रभारी व झोन प्रभारियों को निर्देशित किया है कि वे नगर के प्रत्येक घर, दुकान आदि से प्रतिदिन गीला व सूखा कचरा पृथक-पृथक कचरा संग्रहण करना सुनिश्चित करें अन्यथा ड्रायवर, हैल्पर, वार्ड प्रभारी व संबंधित झोन प्रभारी पद से हटाने व बर्खास्त किये जाने की कार्यवाही की जायेगी।

निगम आयुक्त श्री झारिया ने निर्देशित किया यदि किसी भी वार्ड में मिक्स कचरा लेते हुए या कचरा संग्रहण वाहन में मिक्स कचरा डालते हुए पाये जाने पर संबंधित कर्मचारी को पद से हटाने व सेवा से बर्खास्त किये जाने की कार्यवाही की जायेगी। इसके अलावा उन्होंने निर्देशित किया कि प्रत्येक वार्ड के प्रत्येक घर, दुकान, गुमटी आदि से प्रतिदिन पृथक-पृथक कचरा लिया जाये।

प्रत्येक वार्ड के प्रत्येक घर, दुकान, गुमटी आदि से प्रतिदिन पृथक-पृथक कचरा लिये जाने हेतु निगम आयुक्त श्री झारिया ने निर्देशित किया कि दोनो पालियों में वार्ड में कचरा संग्रहण वाहन जायेंगे तथा जब तक पुरे वार्ड से 100 प्रतिशत कचरा संग्रहित नहीं कर लिया जाता तब तक वाहन निगम के वर्कशॉप में जमा ना कराये। निगम आयुक्त श्री झारिया ने वार्ड प्रभारी व झोन प्रभारी को निर्देशित किया है कि वे प्रतिदिन प्रमाणित करेंगे कि उनके वार्ड से 100 प्रतिशत कचरा उठ चुका है।

वार्ड में गंदगी पाई गई तो झोन प्रभारी, वार्ड दरोगा व सफाई संरक्षक के विरुद्ध होगी कार्यवाही

रतलाम 02 नवम्बर । स्वच्छ सर्वेक्षण-2021 में रतलाम नगर को स्वच्छता के क्षेत्र में नम्बर-1 बनाने हेतु नगर निगम दृढ़ संकल्पित है, जिसके तहत वार्डों की सड़क, गली, सार्वजनिक स्थल, नाले-नालियों आदि समुचित सफाई हेतु झोन प्रभारी, वार्ड दरोगा व वार्ड के सफाई संरक्षक पाबंद है। वार्डों में गंदगी, कचरे के ढेर, नाले-नालियों में कचरा पाये जाने पर संबंधितों को हटाने की कार्यवाही की जायेगी।

वार्डों की समुचित साफ-सफाई का दायित्व झोन प्रभारी, वार्ड दरोगा व सफाई संरक्षकों का दायित्व है वे अपने कर्तव्य का निर्वहन पुरी निष्ठा एवं ईमानदारी करें यदि वार्डों में साफ-सफाई नहीं पाई जाती है तो संबंधितों को हटाने की कार्यवाही की जायेगी।

